

مسئلہ روئیت ہلال

از قلم حضرت العلام پیر محمد یعقوب قریشی صاحب شیخ الحدیث جامعۃ العلوم الائٹریویہ جملم

سوال : روئیت ہلال رمضان کے بارے میں بیرون ملک نشر ہونے والی خبر سبھی مسلمانوں کیلئے قابل عمل ہوگی یا بعض کیلئے ؟ (ایک سائل)

جواب : اس مسئلہ پر حضرت عبد اللہ بن عمرؓ کی وساطت سے مردی روایت (لاتصوموا حتی تروا الہلال ولا تفطروا حتی تروه) نیز (صوموا لرؤیتہ وأفطروا لرؤیتہ) (مسلم شریف : ۱/ ۳۲۷) اور حضرت کریمؐ کی روایت جس میں حضرت عبد اللہ بن عباسؓ نے حضرت معاویہؓ کی شام میں ایک دن پلے کی روئیت ہلال کو نظر انداز کر کے فرمایا :

(لکنا رأينا ه ليلة السبب فلا نزال نصوم حتى نكمل ثلاثين اولنراه فقلت أفلانكتفى برؤية معاوية وصيامه فقال لا هكذا أمرنا رسول الله ﷺ) (صحیح مسلم شریف : ۱/ ۳۲۸۔ ترمذی مع تکہ الاحوذی : ۲/ ۳۶) کو پیش نظر کھ کر ہی کسی مناسب بیجے پر پہنچ سکتے ہیں۔

امام نوویؓ اور امام ترمذیؓ اس واقعہ سے جو نتیجہ اخذ کرتے ہیں وہ ترجمۃ الباب کی صورت میں یوں لائے ہیں :

امام نوویؓ ”باب بیان ان لکل بلد روئیتهم وانهم اذا رأوا الہلال ببلدة لا يثبت حکمہ لما بعد عنهم“
امام ترمذیؓ ”باب ماجاء لکل أهل بلد روئیتهم“ یعنی : روئیت ہلال میں ہر علاقے کے رہنے والے لوگوں کی اپنی اپنی روئیت کا اعتبار ہے۔ امام ترمذیؓ آگے فرماتے ہیں : ”والعمل على هذا الحديث عند أهل العلم ان لکل أهل بلد روئیتهم“۔ یعنی : امام ترمذیؓ کے نزدیک یہ ایک ایسا مسئلہ ہے جس میں اهل علم کے ہاں کوئی اختلاف نہیں لیکن معاملہ حقیقتاً ایسا نہیں !

حافظ ان حجر فتح الباری میں علماء کا اس بارے اختلاف بیان کرتے ہوئے پانچ اقوال نقل کرتے ہیں :

- ۱۔ ”الأهل كل بلد روئیتهم“ یعنی : ہر علاقے میں رہنے والوں کی اپنی اپنی روئیت پر عمل ہوگا۔
- ۲۔ ”مقابله اذا رؤی ببلدة لزم أهل البلاد كلها وهو المشهور عند المالکية لكن حکمی ابن عبدالبر الإجماع على خلافه“ یعنی : دوسرانہ بہ پلے کے بالکل بر عکس ہے، اس قول کے مطابق جب ایک علاقے میں چاند نظر آجائیگا

تو تمام علاقوں کے لئے اس پر عمل لازم ہو گا، مالکیہ کا یہ خیال ہے لیکن ان عبد البر اس ملک کے خلاف اجماع نقل کرتے ہیں۔ یعنی ان عبد البر پر ملک کے موید ہیں۔

۳۔ ”اختلاف الأقاليم“ اقليم (مالک) کے اختلاف کا اعتبار ہو گا، یعنی ایک اقليم کی روایت دوسری اقليم والوں کیلئے قابل عمل نہ ہو گی۔

۴۔ ”حکاء السرخسي فقال يلزم كل بلد لا يتصور خفاه عنهم بلا عارض دون غيرهم“ چون تھا قول امام سرخسی کا ہے، جو فرماتے ہیں کہ ایک علاقہ کی روایت اتنی دور تک قابل عمل ہو گی جہاں تک اگر کوئی عارضہ (بادل وغیرہ کا) پیش نہ آئے تو چنان بھی لوگوں کو نظر آجائے۔ اس حد کے علاوہ دوسرے علاقوں کیلئے قابل اعتبار نہ ہو گی۔

۵۔ ”قول ابن ماجشون المتقدم“ پانچواں قول ابن ماجشون کا ہے، جو یچھے گزر چکا ہے اور وہ یہ ہے: روایت صرف اسی علاقے کیلئے معتبر ہو گی جس میں چنان نظر آیا ہے، ہال اگر امام اعظم کے (ہاں) ثابت ہو جائے تو پھر تمام لوگوں کیلئے معتبر ہو گی کیونکہ اس کے زیر اثر تمام علاقوں واحد ہے۔

”صاحب تحقیق الاحوزی ان سابقہ اقوال کو نقل کرنے کے بعد امام شوکانیؒ کی رائے نقل کرتے ہیں:

”وحجة أهل هذه الأقوال حديث كريب“ هذا وجہ الاحتجاج بہ ان ابن عباسؓ لم یعمل برؤیۃ أهل الشام وقال فی آخر الحديث هكذا أمرنا رسول الله ﷺ فدل ذالک على انه قد حفظ من رسول الله ﷺ انه لا يلزم أهل بلد العمل برؤیۃ أهل بلد آخر۔“

یعنی: ”ان سابقہ اقوال کے قائلین کے قول کی جیادہ راصل حضرت کربیؓ کی حدیث ہے جس میں حضرت ابن عباسؓ نے اصل شام کی روایت پر اعتماد کرتے ہوئے آگے جمل کر فرمایا: (هكذا أمرنا رسول الله ﷺ) یعنی: ”آپ ﷺ کا ہمیں یہی حکم ہے اور وہ امر معلوم ان عباسؓ کے ہاں یہی ہو سکتا ہے：“

(لاتصوموا حتى تروا الھلال ولا نفتروا حتى تروه فان غم عليکم فأكملا العدة ثلاثةين) یعنی: ”روزہ اور اس سے افطاری چنان کے نظر آجائے پر محصر ہے۔ اس سے حضرت ابن عباسؓ اور ان کے ہم خیال اصل علم کا یہ نظر یہ ہے کہ ہر علاقہ کی روایت اپنی اپنی ہے۔“

اس پر امام شوکانیؒ فرماتے ہیں کہ حضرت ابن عباسؓ کا استشهاد آنحضرت ﷺ کے جس فرمان سے ہے وہ ایک عام فرمان ہے جس میں کسی علاقے کے لوگوں کی کوئی تخصیص نہیں، لہذا اس سے ایک علاقے کے لوگوں کی روایت کا دوسرے علاقے کے لوگوں کیلئے قابل اعتبار ہونا واضح ہے، بنسیبت نہ ہونے کے کیونکہ ایک علاقے میں

بھی تو بھی لوگ چاند نہیں دیکھتے اور نہ ہی سب لوگ اس پوزیشن میں ہوتے ہیں۔ کوئی انداخا، کسی کی نظر کمزور، لہذا جب ایک علاقہ میں بعض انسانوں کی روایت علاقہ کے بھی انسانوں کیلئے معتبر ہے تو دوسرے علاقہ جات کیلئے کیوں نکر معتبر نہ ہو گی۔

اور اگر حضرت ان عباسؓ کی کلام سے یہ مفہوم تسلیم بھی کر لیا جائے کہ دوسرے علاقہ کے لوگوں کیلئے روایت لازم اور معتبر نہیں تو بھی اسے عقلی نقطہ نگاہ کے اعتبار سے کسی خاص حدیدی کے ساتھ مقید کرنا پڑے گا اور وہ ہے مطالع کا اختلاف یعنی: جب دو علاقہ جات میں مطالع کا اختلاف ہوگا تو یقیناً ایک کی روایت دوسرے کیلئے قابل قبول نہ ہوگی اور نہ ایک مطلع کے اندر رہنے والے لوگوں کیلئے بھی ایک دوسرے کی روایت ناقابل اعتبار ہوگی۔

قرب و بعد جس پر روایت کے اعتبار اور عدم اعتبار کا انحصار ہے وہ دراصل اختلاف مطالع ہے۔ یعنی: ایک مطلع سے تعلق رکھنے والے بھی انسانوں کیلئے کسی بھی عادل انسان کی روایت قابل قبول ہوگی۔ جبکہ اس کا تعلق بھی اسی مطلع سے ہو اور دوسرے مطلع سے تعلق رکھنے والوں کیلئے ناقابل قبول۔

مطالع کے اختلاف کو سمجھنے کیلئے: ان رشد بدایہ الجہد میں اس کی یوں وضاحت کرتے ہیں:

”وَاذَا قَلَنَانِ الرَّؤْيَاةَ ثَبَّتَ بِالْخَبْرِ فِي حَقِّ مَنْ لَمْ يَرِهِ فَهُلْ يَتَعَدَّى ذَلِكَ مِنْ بَلَدٍ إِلَى بَلَدٍ أَخْرَى بَعْنَى هُلْ يَجْبُ عَلَى أَهْلِ بَلَدِهِ اذَالِمِ يَرُوهُ اَنْ يَأْخُذُوا فِي ذَالِكَ بِرَوْيَاةِ بَلَدِ آخِرِ اَمْ لِكُلِّ بَلَدِ رَوْيَاةَ؟“
فیه خلاف، فاما مالک فان ابن القاسم والمصریین رووا عنہ انه إذا ثبت عند أهل بلد ان أهل بلد آخر رؤا الھلal ان عليهم قضاء ذلك اليوم الذى أفتروه وصادمه غيرهم، وبد قال الشافعی وأحمد، وروى المدائنيون عن مالک ان الرؤیة لا تلزم بالخبر عنه غير أهل البلد الذي وقعت فيه الرؤیة، الا ان يكون الامام يحمل الناس على ذلك، وبه قال ابن الماجشون والمغيرة من اصحاب مالک، وأجمعوا انه لا يراعی ذلك في البلدان النائية كالأندلس والجهاز۔

یعنی: جب ہم اس بات کو تسلیم کر لیں کہ روایت بالآخر اس انسان کے حق میں بھی ثابت ہوگی جس نے چاند کو نہیں دیکھا تو پھر سوال پیدا ہوتا ہے کہ یہ روایت ایک علاقہ سے دوسرے علاقہ والوں کے حق میں بھی ثابت ہوگی جنہوں نے چاند کو نہیں دیکھا۔ یا ہر علاقہ کیلئے اپنی اپنی روایت پر انحصار ہوگا؟۔

ان رشد فرماتے ہیں اس میں اهل علم کا اختلاف ہے۔ امام مالک سے اس بارے دو قسم کی روایات ہیں: ایک اہل مدینہ کی روایت جس میں وہ فرماتے ہیں کہ روایت بالآخر کا اعتبار اس علاقہ کے لوگوں کیلئے نہ ہوگا جنہوں نے

چاند کو نہیں دیکھا، ہاں اگر امام روئیت کے اعتبار پر مجبور کرے تو اعتبار ہو گا اور مان لی جائیگی۔ اصحاب مالک میں سے ان ماحشوں اور مغیرہ کا بھی یہی خیال ہے۔ دوسری روایت مصریوں کی ہے جس میں امام مالک کا یہ خیال ہے کہ جب ایک علاقہ میں روئیت ثابت ہو جائے تو دوسرا علاقہ والوں کیلئے بھی ثابت ہو گی حتیٰ کہ روزہ کے رہ جانے پر ان کیلئے قضاۓ بھی لازم ہو گی۔ امام شافعی اور امام احمد بن حنبل کا بھی یہی خیال ہے۔ یہ تو ہے اختلاف ان علاقوں کے بارے میں جن میں بعد زیادہ نہیں اور اگر زیادہ ہو تو پھر ان رشد اہل علم کا اجماع نقل کرتے ہوئے فرماتے ہیں : ”وَأَجْمَعُوا أَنَّهُ لَا يَرَا عِيْدَ ذَلِكَ إِلَى آخِرَه“ یعنی : اہل علم کا اس بات پر اتفاق ہے کہ جب دو علاقوں میں دوری زیادہ ہو تو پھر ایک کی روئیت کا دوسرے کیلئے اعتبار نہ ہو گا۔ جیسے اندلس اور ارض حجاز میں دوری ہے۔ آگے چل کر وجہ اختلاف میان کرتے ہیں کہ اس اختلاف کا سبب اثر یعنی حدیث کریب اور نظر یعنی عقل ہے۔ یعنی حدیث کریب کا تقاضا تو یہ ہے کہ ایک علاقہ کی روئیت دوسرے علاقے کیلئے قابل قبول نہ ہو خواہ قریب ہو یا بعید لیکن عقل و نظر کا تقاضا یہ ہے :

”أَمَا النَّظَرُ فَهُوَ أَنَّ الْبَلَادَ إِذَا لَمْ تَخْتَلِفْ مَطَالِعُهَا كُلُّ الْاِختِلَافِ فِيْجِبُ أَنْ يَحْمَلْ بَعْضُهَا عَلَى بَعْضٍ لَأَنَّهَا فِي قِيَاسِ الْأَفْقَ الْوَاحِدِ وَأَمَا إِذَا اخْتَلَفَتِ الْاِتْلَافَ كَثِيرًا فَلَيْسَ يَجْبُ أَنْ يَحْمَلْ بَعْضُهَا عَلَى بَعْضٍ“ ۔ یعنی : ”جب مختلف علاقوں کا مطلع ایک ہو تو روئیت بالاں قابل قبول ہو اور مختلف ہونے پر ناقابل قبول خصوصاً جبکہ مختلف علاقوں کے طول و عرض میں بعد کشیر ہو۔“

”وَبِخَاصَّةِ مَا كَانَ نَأْيَةً فِي الطَّوْلِ وَالْعَرْضِ كَثِيرًا“ ۔ ان رشد کے نزدیک اہل علم کے اجماع کو نقل کرنے سے یہ تاثر ملتا ہے کہ ائمۃ نزدیک وہ بعد جو اختلاف مطالع پر مبنی ہو گا راویت میں ناقابل اعتبار ہو گا۔ شیخ الاسلام امام ابن تیمیہ قرب و بعد (جس پر روئیت کے معترض اور غیر معترض ہونے کا انعام ہے) کی تعین یوں فرماتے ہیں ”الأشبه أنه ان روئي بمكان قريب، وهو ما يمكن ان يبلغهم خبره في اليوم الأول فهو كما لا رؤي في بلدتهم“ ۔ (فتاویٰ امام ابن تیمیہ : ۱۰۶ / ۵)

یعنی : ”قرین قیاس بات یہ ہے کہ اگر چاند کسی ایسے علاقے میں نظر آجائے جہاں سے پہلے دن ہی خبر کا یہاں پہنچ جانا ممکن ہو تو یہ ایسا سمجھا جائے گا جیسے اپنے علاقے میں چاند نظر آکیا ہو۔“

آگے چل کر لکھتے ہیں : ”وَأَمَا إِذَا رَأَيْتَ بِمَكَانٍ لَا يَمْكُنُ وَصُولُ خَبْرِهِ إِلَيْهِمْ إِلَّا بَعْدِ مَضِيِّ الْأَوَّلِ فَلَا قِضَاءَ عَلَيْهِمْ“ ۔ یعنی : ”اگر چاند کسی ایسی جگہ نظر آئے جہاں سے خبر پہلے دن نہ پہنچ سکتی ہو تو بعد میں پہنچنے پر رہ گئے روزہ کی قضاء نہ ہو گی۔“

”فلا قضاء عليهم“ سے شیخ الاسلام کے نظریہ کا واضح طور پر پتہ چلتا ہے کہ اگر مسافت اتنی ہو کہ خبر دوسرے دن پہنچ سکتی ہو تو پھر اسی خبر ناقابل اعتبار ہو گی۔

یعنی امام ابن تیمیہ کے نزدیک وہ بعد جو ایک دن کی مسافت سے زیادہ ہو گا، جس میں پہلے دن کی روایت حلال کی خبر نہ پہنچ سکتی ہو غیر معتبر ہو گا اور اگر اس سے کم ہو تو قابل اعتبار..... اور جن لوگوں نے غیر معتبر بعد کی حدیدی مسافت قصر سے کی ہے یا اختلافِ مطالع سے..... انکی اس حدیدی کو ضعیف قرار دیتے ہوئے فرماتے ہیں :

”فإن مسافة القصر لاتعلق لها بالهلال ، وأما الأقاليم فما حدد ذلك“ -

یعنی : ”مسافتِ قصر کو روئیتِ ہلال سے کوئی تعلق نہیں اور نہ ہی اقالیم کو روئیتِ ہلال کی حدیدی میں شرعاً کوئی دخل ہے۔ آگے چل کر ایسے اصحاب کی مزید تردید اور خطایم دو وجہات میان فرماتے ہیں :

۱۔ ”أحدوها: ان الرؤية تختلف باختلاف التشريق والتغريب، فإنه حتى روئي في المشرق وجب ان يرى في المغرب ولا ينعكس لأنَّه يتأخر. غروب الشمس بالمغرب عن وقت غروبها بالشرق فاذakan قدرؤي ازداد بالمغرب، نوراً وبعداً عن الشمس وشعاعها وقت غروبها فيكون أحق بالرؤيه وليس كذلك إذا رؤي بالمغرب لأنَّه قد يكون سبب الرؤية تأخير غروب الشمس عندهم فازداد بعداً وضوءاً ولما غربت بالشرق كان قريباً منها“ -

ایک توجہ یہ ہے کہ چاند کا طلوع و غروب (زمین کی اپنی مسافت کے باعث) مختلف علاقوں میں مختلف ہے جب چاند مشرقی علاقوں میں نظر آئے تو قطعاً مغربی ممالک میں نظر آئیگا۔ لیکن ایسا نہیں ہو سکتا کہ جب وہ مغربی علاقوں میں سورج کا غروب مشرقی علاقوں کی بنسیبت بعد میں ہوتا ہے۔ لہذا مشرقی علاقوں میں نظر آجائے کے بعد مغربی علاقوں میں سورج کے غروب کے بعد چاند سورج اور اسکی شعاعوں سے زیادہ پیچے ہو جانے کے باعث زیادہ منور اور بہتر انداز میں نظر آنے لگتا ہے۔ لیکن یہ پوزیشن چاند کے مغرب میں پہلے نظر آنے کی صورت میں مشرق میں نہیں ہو سکتی۔ کیونکہ ہو سکتا ہے کہ اہلِ مشرق کے افق پر چاند سورج کے زیادہ قریب ہونے کے باعث نظر نہ آ رہا اور اہلِ مغرب کے افق پر پہنچنے پہنچنے چاند سورج سے اتنا پیچے ہٹ جائے جس سے وہ نظر آنے لگے۔

الغرض چونکہ چاند کے طلوع و غروب مختلف علاقوں میں مختلف ہے۔ لہذا چاند کے مطالع کو قرب و بعد میں روئیتِ حلال کے لئے معیار نہیں بنایا جاسکتا۔ نیز اس پر کوئی شرعی دلیل بھی نہیں۔ جہاں تک شرعی دلیل کا تعلق ہے، وہاں تک توثیک ہے اور لیکن جہاں تک نفس الامر اور عقل کا تعلق ہے وہاں تک محل نظر۔

۲۔ دوسری وجہ یہ کہ جب مسافتِ قصر یا اقالیم کے اختلاف کو قرب و بعد کے لئے معیار قرار دیا جائے گا تو پھر

وہ انسان جو قصر کی مسافت کی آخری حدیا قلم کی آخری حد میں آباد ہے۔ اس میں اور اس انسان میں جو اس حد سے تھوڑا ہی آگے آباد ہو خواہ چند قدم ہی..... ان دونوں میں کیا فرق ہے؟ بظاہر تو کوئی فرق نہیں لیکن حد کے اندر رہنے والے کیلئے ترویت کا اعتبار ہو اور چند قدم آگے حد سے باہر رہنے والے کیلئے ناقابل اعتبار۔

یہ وجہ عقلی نقطہ نگاہ کے اعتبار سے تو کسی حد تک درست معلوم ہوتی ہے لیکن یہ تب جبکہ مسافت قصر اور اقلیم کو روئیتِ حلال میں قرب و بعد کے لئے معیار قرار دیا جائے۔

لیکن نفس الامر اور موجودہ تحقیق میں جو چیز سامنے آتی ہے وہ وہی ہے جس کو علامہ ابن رشد نے بیان فرمایا ہے بلکہ جس کو خود امام ابن تھیمؒ نے مخالفین کی تردید کی وجہ اول میں بیان کیا ہے۔ وہ یہ کہ رؤیتِ حلال کے اعتبار میں قرب و بعد کیلئے معیار اختلاف مطالع ہی ہو سکتا ہے۔ اختلاف مطالع کی اصل معیاری صورت کو سمجھنے کیلئے مندرجہ ذیل مقدمات کو پیش نظر رکھنا ضروری ہے۔

۱۔ زمین سے چاند بنسبت سورج کے قریب ہو۔

۲۔ چاند کی روشنی جیسا کہ علماء بھی کہتے ہیں سورج سے مستفاد ہے۔

”نور القمر مستفاد من نور الشمس“ لہذا اس کا وہ حصہ منور ہو گا جو سورج کے سامنے ہو گا۔ محقق کے ایام میں یعنی 27-28 اور کبھی 29 چاند کی تاریخوں میں چاند اسلئے نظر نہیں آتا کہ ان دونوں میں سورج سے قرب کے باعث چاند کا منور حصہ اسکی جانب اور غیر منور زمین کی جانب ہوتا ہے۔

۳۔ چاند روزانہ ایک منزل جانب مشرق سورج سے پیچھے ہتا ہے۔

۴۔ چاند اس وقت نظر آتا ہے جب ایک منزل یعنی 12 درجات سے کچھ زائد سورج سے بعيد ہوتا ہے۔

۵۔ مشرقی ممالک میں جب چاند نظر آجائے تو مغربی ممالک میں یقیناً نظر آئے گا۔ بغیر طیکہ کوئی عارضی مانع موجود نہ ہو (ابر، گرد و غبار) یا عرض بدلا کا بعد وغیرہ لیکن اس کے بر عکس نہیں۔

اب ذرا تفصیل سے اس پر غور فرمائیے۔ زمین کی قدرتی مسافت کے پیش نظر سورج اور چاند کا غروب مشرقی ممالک میں بانسبت مغربی ممالک سے پہلے ہوتا ہے، جس میں کوئی شک و شبہ کی گنجائش نہیں۔ لہذا مشرقی ممالک کے افق پر سورج کے غروب کے وقت چاند ایک منزل سورج سے پیچھے ہٹ جانے پر اگر نظر آ جاتا ہے تو مغربی ممالک کے افق پر ضرور نظر آیا گا بلکہ زیادہ روشن اونچا کیونکہ مغربی ممالک کے افق پر سورج کا غروب پھر بعد مسافت مشرقی ممالک سے تاخیر سے ہو گا اتنے میں چاند مزید سورج سے پیچھے ہو گا اور جتنا ایک منزل سے زیادہ پیچھے ہو گا اتنی ہی اسکی روئیت یقینی اور حتمی ہو گی..... خلاف مغربی ممالک کے اگر وہاں چاند نظر آجائے تو ضروری نہیں کہ مشرقی ممالک میں بھی نظر آجائے بلکہ جن مغربی ممالک میں نظر آیا ہے ان سے 12 درجات سے زائد

مشرقی ممالک میں اس کا نظر آنا ناممکن ہے کیونکہ ایسے مشرقی ممالک کے افق پر جو روئیت کے مقام سے 12 درجات کے لگ بھگ بعد چاند ایک منزل پہنچے نہیں ہو سکتا تو پھر وہ کیسے نظر آئے گا؟ لیکن مغربی ممالک کے افق پر پہنچتے پہنچتے وہ اپنی منزل کی کمی کو پورا کر سکتا ہے۔ لہذا مغربی ممالک کی روئیت ایسے مشرقی ممالک کیلئے قابل قبول نہ ہو گی۔ جو مقامِ روئیت سے ایک منزل یعنی بارہ درجات سے کچھ اور پر بعد ہیں۔

لہذا روئیتِ حلال میں قرب و بعد کیلئے چاند کی ایک منزل (۱۲ درجات) کو ہی معیارِ قرار دینا مناسب ہے۔

خیال رہے ہر دو درجات کے درمیان ایک کم ستر (69) میل کا فرق ہوا کرتا ہے لہذا 12 درجات کی مسافت 828 میل کے لگ بھک ہو گی۔

اب صورتِ حال مزید واضح ہو کر سامنے آگئی ہے، ہر وہ مغربی ملک جہاں پر چاند نظر آیا ہے وہاں سے مشرق کی جانب ۸۲۸ میل کے اندر رہنے والے لوگوں کیلئے روئیت کا اعتبار ہو گا۔ کیونکہ یہ ہی مسافتِ مطلع کے واحد ہونے کا معیار ہے اور جو اس مسافت سے زیادہ دور ہو نگئے ان کیلئے تا قابل اعتبار کیونکہ انکا مطلع واحد نہیں بسج مختلف ہے۔ لیکن مشرقی ممالک کی روئیت سبھی مغربی ممالک کیلئے قابل اعتبار ہے خواہ مطلع ایک ہو یا مختلف..... کیونکہ مطلع جتنا مختلف ہو گا وہاں چاند اتنا ہی زیادہ روشن اور اونچا کھائی دے گا۔

خطِ استواء سے شمالاً جنوباً رہنے والے لوگوں کیلئے روئیت کا، یہ وہی ہو گا جو ان کے محاذی خطِ استواء پر رہنے والوں کیلئے ہو گا مثلاً خطِ استواء پر طول بلد ۷۰ پر رہنے والوں کیلئے روئیت کا مذکورہ ضابط کے مطابق جو حکم ہو گا وہی طول بلد ۷۰ سے شمالاً جنوباً رہنے والوں کا حکم ہو گا، خواہ رہنے والے قطب شمالی اور قطب جنوبی کے قریب ہی کیوں نہ رہتے ہوں..... یہاں پر موسمِ رامیں چاند کے نظر آنے کا امکان بھی کم ہے۔ هذا ماعندي والله أعلم بالصواب

..... بقیہ : نماز میں سینے پر ہاتھ باندھنا.....

سعودی عرب کے مفتی اعظم سماحة الشیخ عبد العزیز بن عبد اللہ بن بازر حمہ اللہ کا فتویٰ ملاحظہ ہو

”قدلت السنة الصحيحة على أن الأفضل للمصلى حين قيامه في الصلوة أن

يضع كفه اليمنى على كفه اليسرى على صدره“ -

کہ صحیح سنت اس بات پر دلالت کرتی ہے کہ نماز میں افضل طریقہ سیکی ہے کہ آدمی اپنے دائیں کف کو بائیں کف پر رکھ کر سینے پر باندھے۔ (فتاویٰ محمدہ تتعلق بالصلوة : ۲۷)

ان مندرجہ بالا تمام دلائل سے ثابت ہوا کہ نماز میں ہاتھ باندھنے کا محل سینہ ہے اور سینے پر ہی ہاتھ باندھنے چاہئیں اور یہی سنت طریقہ ہے۔ ”هذا ماعندي والله أعلم بالصواب“